

## सार-समाचार

## प्रभारी मंगलसिंह सिराणा का स्वागत

**भौनमाल**, (निर्सं)। भारतीय जनता पार्टी के वरिष्ठ नेता मंगल सिंह सिराणा को भौनमाल विधानसभा भाजपा के प्रभारी नियुक्त करने पर कार्यकर्ताओं द्वारा सोमवार को निकटवर्ती पोषाणा सिखावट गांव में भव्य स्वागत समान समारोह आयोजित किया गया। समारोह में भाजपा के कई कार्यकर्ताओं नें भाग लिया तथा सभी ने सिराणा को माला व साफा पहनाकर स्वागत सम्मान किया। सिराणा की नियुक्ति पर कार्यकर्ताओं एवं समर्थकों ने खुशी व्यक्त करते हुए शुभकामनाएं दी तथा संगठन को और मजबुत बनाने की उम्मीद जताई। यह स्वागत कार्यक्रम भाजपा जिलाध्यक्ष जसराम राजपुरोहित की अध्यक्षता में आयोजित हुआ। कार्यक्रम में दीपसिंह धनानी वरिष्ठ भाजपा नेता, नेनमल लखारा मण्डल अध्यक्ष सायला, रघुनाथ राजपुरोहित मण्डल अध्यक्ष पोषाणा, छगनलाल सुथार ओबीसी मण्डल अध्यक्ष जौवाणा, मोहन प्रजापत जिला संयोजक, भोपाजी रणजीत सिंह डंगरा, भवानी सिंह देता, डा. भोपाल सिंह देता, चन्दन सिंह, प्रेमसिंह, जुटसिंह, मनोहर सिंह तिलोडा, मंगल सिंह, मदन सिंह तुरा, ईश्वर सिंह दुदवा, वननाराम देवारी, विजयसिंह भाटी, खुशालसिंह भाटी, मनोहरसिंह भाटी, लेखराज सिंह तिलोडा, सुमेर सिंह दासपं, केशर सिंह दहिया, नेपाल सिंह दहिया, वि म सिंह भाटी, भंवर सिंह पोषाणा, ओबसिंह, मुलसिंह चौराऊ, भंवरसिंह देता खुर्द, प्रबतसिंह दहिया, पहाड सिंह दहिया तिलोडा, हडमन सिंह दहिया, सवाई सिंह, महेश कालेवा, गणपत सिंह कुसपी, गणपत सिंह सुराणा, जितेन्द्र सिंह कुण्डल, सरपंच थानाराम तिलोडा, पुनमराम चौधरी, रिडमल सिंह तिलोडा, मुलसिंह, जनक सिंह तिलोडा, पुखराज दर्जा तिलोडा, पारस सुथार, नरपत सुथार, पुराराम राणा, बनाराम, हुसैन खां, करनाराम मेघवाल, बाबुराम राणा सहित दर्जनों लोग मौजूद रहे।

## शब- ए -कद्र -की रात मनाई

**मंडार**, (निर्सं)। मुस्लिम समाज दारा पवित्र माह एकीदत और एहतराम के साथ मनाया जा रहा है। इसी क्रम में सोमवार रात मस्जिद ए ईराम सहित आप पास के क्षेत्र की विभिन् मस्जिदों में शब ए कद्र (लेलातुल कद्र) की मुकदश रात इबादत और दुआओ में गुजारी रोशनी से सजी मस्जिद में अकीदतमंदों ने पूरी रात जाग कर अल्लाह की इबादत की व अपने गुनाहों से तोबा की मस्जिद ए ईराम के मौलाना सिद्दिक अकबरी ने मजलिस को संबोधित करते हुए शबे कद्र की फजौजिह पर प्रकाश डाला। अकबरी ने बताया की माहे रमजान के आखरी अशरे की यह अहम रात होती है जिसमें की गई इबादत से गुनाह माफ होते है और अल्लाह की रहमत नसीब होती है। इसी मुकदश महीने में कुरान शरीफ नाजिल हुई थी। अकबरी ने कहा रमजान का तीसरा अशरा जहनुम के आग से निजात पाने का समय माना जाता है। इन्हों दिनों में की गई सच्चे दिल से तोबा अल्लाह के घर में कबूल होती है। रात भर मस्जिद में नमाज कुरान की तिलावत जिक्र-ओर-असफर- का सिलसिला चलता रहा। सुबह के समय बड़ी संख्या में मुस्लिम समाज के लोग कब्रिस्तान पहुंचे और अपने पूर्वजों कब पर फातिहा पढ कर अपने पूर्वजों के मगफिरत के लिए दुआ की। रमजान का महीना अब अंतिम चरण में है। कस्बे में ईद ऊर्फ कुरफ की लेकर उत्साह का माहौल है। चांद दिखाई देने के आघार पर 19 या 20 मार्च को ईद की संभावना है। ईदगाह में निर्धारित समय के अनुसार नमाज अदा की जाएगी।

## तूरा में साइकिल वितरण कार्यक्रम

**सायला**, (निर्सं)। सायला के निकटवर्ती तूरा स्थित राकवीय उच्च माध्यमिक विद्यालय में मंगलवार को कक्षा 9वीं की छात्राओं को साइकिल वितरित की गई। इस अवसर पर आयोजित कार्यक्रम में सरपंच चंदा कंवर, उपसरपंच एवं भाजपा युवा मंडल अध्यक्ष बलवंतसिंह दहिया, युवा उडमी एवं भामाशाह बाबूसिंह दहिया विशेष रूप से उपस्थित रहे। कार्यक्रम की अध्यक्षता प्रधानाचार्य महेश कुमार बिश्नोई ने की। उन्होंने अपने संबोधन में कहा कि साइकिल वितरण से छात्राओं को विद्यालय आने-जाने में सुविधा मिलेगी तथा उनकी शिक्षा में निरंतरता बनी रहेगी। उन्होंने बताया कि राज्य सरकार द्वारा छात्राओं के हित में चलाई जा रही ऐसी योजनाएं बालिका शिक्षा को बढ़ावा देने में महत्वपूर्ण भूमिका निभा रही है तथा छात्राओं को आत्मनिर्भर बनने के लिए प्रेरित करती हैं। उपसरपंच एवं भाजपा युवा मंडल अध्यक्ष बलवंतसिंह ने भी छात्राओं को संबोधित करते हुए उन्हें शिक्षा के प्रति जागरूक रहने और आगे बढ़ने के लिए प्रेरित किया। इस अवसर पर व्याख्याता अ्रवण, वरिष्ठ अध्यापक भगवान साहय जाट, कैलाश प्रसाद, रघुवीर मेघवाल, अरुण कुमार, जलाल खान, गोधरन मीणा सहित विद्यालय स्टाफ एवं ग्रामीणजन उपस्थित रहे।

## युवा स्वरोजगार योजना के ऋण बांटे

**जालोर**, (कासं)। राजस्थान दिवस समारोह-2026 के उपलक्ष्य में 14 से 19 मार्च तक आयोजित हो रहे कार्यक्रमों की श्रृंखला में मंगलवार को राजस्थान युवा शक्ति दिवस का आयोजन जयपुर के मानसरोवर स्थित टैगोर पब्लिक स्कूल में किया गया। इसका सीधा प्रसारण कलेक्ट्रेट सभागार में नवचर्यनित की उपस्थिति में देखा गया। मुख्यमंत्री द्वारा राजस्थान दिवस समारोह के उपलक्ष्य में हो रहे राज्य स्तरीय युवा सम्मेलन में 9430 प्रशिक्षण प्रमाण पत्रों का वितरण किया गया। साथ ही मुख्यमंत्री द्वारा 485 करोड़ के विकास कार्यों का शिलान्यास एवं लोकार्पण किया गया तथा 403 स्टार्टअप को 11.45 करोड़ का फण्ड वितरित किया गया। मुख्यमंत्री भजनलाल शर्मा द्वारा मुख्यमंत्री युवा स्वरोजगार योजना के तहत ऋण भी वितरित किए गए तथा युवाओं को संबोधित भी किया गया। जिला मुख्यालय पर कलेक्ट्रेट सभागार में राज्य स्तरीय युवा सम्मेलन का सीधा प्रसारण किया गया। इस दौरान जिला कलेक्टर डॉ. प्रदीप के. गावंडे, जिला परिषद के मुख्य कार्यकारी अधिकारी नंदकिशोर राजोर, सूचना प्रौद्योगिकी और संचार विभाग के संयुक्त निदेशक कपिल लुणा उपस्थित रहे तथा जिले में नवचर्यनित युवाओं में पंचायतीराज विभाग के 36 जेटीए व 10 लेखा सहायक, सूचना प्रौद्योगिकी और संचार विभाग के 52 प्रोग्रामर-सूचना सहायक, आर्थिक एवं सांख्यिकी विभाग के 7 संपाक व चिकित्सा एवं स्वास्थ्य विभाग के 78 सीएचओ कार्यक्रम से जुड़े।

## किराणा की दुकान में आग से सामान जला

**बालोतरा**, ( निर्सं )। शहर के समदडी रोड स्थित एक किराणा दुकान में देर रात अचानक आग लग जाने से लाखों रुपये का सामान जलकर राख हो गया। आग इतनी भीषण थी कि धुएं का गुबार दूर-दूर तक दिखाई देने लगा, जिससे पूरे इलाके में अफरा-तफरी मच गई। जाककारी के अनुसार समदडी रोड स्थित महा भैरव किराणा एज इनरल स्टोर के मालिक परासमल सुथार रविवार रात करीब 11.30 बजे अपनी दुकान बंद कर घर गए थे। घर पहुंचने के कुछ ही देर बाद पड़ोसियों ने उन्हें दुकान से धुआं निकलने की सूचना दी। जब तक मालिक मौके पर पहुँचे और दुकान खोली, तब तक आग विकराल रूप ले चुकी थी। प्राथमिक तौर पर आग लगने का कारण शॉर्ट सर्किट माना जा रहा है। आग की सूचना मिलते ही स्थानीय लोगों ने अपने स्तर पर पानी डालकर आग बुझाने का प्रयास किया, लेकिन सफलता नहीं मिली। इसके बाद नगर परिषद और सीईटीपी (एश्रइक्क) की फायर ब्रिगड को सूचित किया गया। दमकल की गाडियों ने मौके पर पहुंचकर करीब 2 घंटे की कड़ी मेशकत के बाद आग पर पूरी तरह काबू पाया। दुकान मालिक पारसमल सुथार के अनुसार इस अगिंकान्ड में दुकान के अंदर रखा अधिकांश सामान जल गया है, जिससे लगभग 65 लाख रुपये से अधिक का आर्थिक नुकसान हुआ है। पुलिस प्रशासन द्वारा मामले की विस्तृत जाँच की जा रही है।

## अशोक शर्मा बने वरिष्ठ लेखा अधिकारी

**जालोर**, (कासं)। जालोर नगर परिषद में कार्यरत लेखाधिकारी अशोक कुमार शर्मा को वरिष्ठ लेखा अधिकारी के पद पर पदेनरित मिलने पर आमोलजत को लेखा कर्मियों में खुशी की लहर दौड़ गई। पदेनरित के बाद साधियों ने उनका जोरदार स्वागत कर अभिनंदन किया। कार्यक्रम के दौरान शर्मा का साफा पहनाकर एवं माल्यार्पण कर सम्मान किया गया। इस अवसर पर कार्यकर्मियों ने मिठाई खिलाकर बधाई दी और उनके उज्ज्वल भविष्य की कामना की। अभिनंदन समारोह में गोवर्धन सिंह राजपुरोहित, मीठालाल सांखला, सोमेश बशिष्ठ, वैलाराम, पीराराम, सम्पत कुमार, सुरेश टेलर और मेहेन्द्रसिंह राजपुरोहित सहित सभी सहायक लेखाधिकारी प्रथम (राजस्थान लेखा सेवा, जालौर इकाई) मौजूद रहे।

## प्रतियोगिता आयोजित

**जालोर**, (कासं)। राजस्थान दिवस सप्ताह के अंतगत मंगलवार को महाविद्यालय में राजस्थान को जाने विषय पर क्वीज प्रतियोगिता हुई। कॉलेज प्राचार्य ने बताया कि क्वीज प्रतियोगिता में प्रथम स्थान पर देवेन्द्र सिंह, द्वितीय स्थान पर भरत कुमार और तृतीय स्थान पर पवित्रा कुमारी रही। प्राचार्य क्वीज अखावट को कुछ विद्यार्थियों को राजस्थान दिवस की महता के बारे में बताया गया। डॉ. प्रताप सिंह, किशोर कुमार, दिनेश कुमार मीणा, गीता कुमारी, डॉ. चन्दन प्रकाश एवं विद्यार्थी उपस्थित रहे।

# मेहरानगढ़ दुर्ग के चामुंडा मंदिर में सुरक्षा सहित कई प्रबंध होंगे

**जोधपुर** ,(का.सं.)। मेहरानगढ़ दुर्ग के चामुंडा माताजी मंदिर में चैत्री नवरात्रा 19 मार्च से प्रारंभ होंगे। प्रशासन के निर्देशानुसार चामुंडा मंदिर में प्रातः 7:00 बजे से सांय 5 बजे तक दर्शनों की व्यवस्था रहेगी। मंदिर में दर्शनार्थियों के शराब पीकर आने व साथ लाने पर पूर्णतया प्रतिबंध होगा एवं पॉलिथीन बैग लेकर आना मना होगा।

मेहरानगढ़ म्यूजियम ट्रस्ट के प्रशासनिक अधिकारी कर्नल अजय सिंह शेखावत ने बताया कि 19 मार्च को सप्तवाती पाठ का संकल्प व स्थापना के मुहूर्त प्रात 11 . 21 बजे पूर्व महाराजा गज सिंह व हेमलता राज्य मेहरानगढ दुर्ग के चामुंडा माताजी के दर्शन व पूजा अर्चना करेंगे।

चामुंडा माताजी मंदिर के पास उपासनालय कक्ष में नौ वेद पाठी ब्राह्मण 19 मार्च को नवरात्रा स्थापना से अष्टमी तक दुर्गा पाठ का वाचन करेंगे। अष्टमी

# रोजा इफ्तार पार्टी में अमन चैन की दुआ मांगी

**जालोर**, (कासं)। जालोर में सिलावटों का मोहल्ला किले की घाटी जालोर में आल राजस्थान मुस्लिम सिलावट वेलफेयर संस्थान की ओर से सिलावट समाज मस्जिद में रविवार शाम को रमजान माह के पाक महीने में रोज इफ्तार पार्टी का आयोजन किया गया।

संस्थान के जिला अध्यक्ष सीनियर नर्सिंग ऑफिसर शहजाद खान ने बताया कि माहे रमजान के इस मुकदस महीने में मोमिन पूरे माह रोजे रखकर,कुरान की तिलावत, नमाज पढ कर खुदा की इबादत करते है। सस्थान की ओर से आयोजित रविवार शाम को रोजा इफ्तार पार्टी में समाज के रोजदारों ने शिरकत की। वहीं सिलावट समाज मस्जिद के मौलाना सलीम मुस्तफाई ने रमजान के महीने के महत्व पर प्रकाश डाला।

**एम.ओ.यू. किया**
**जोधपुर**, (मार्च) । महिला पीजी महाविद्यालय में पढ रही लगभग 1500 छात्राओं के उज्ज्वल भविष्य के लिए कॉलेज ने आज रोजगार प्रदत्त कम्पनी टेली एफेडमी के साथ एक एमओयू साइन कर दिया।

इस अवसर पर श्री जय नारायण व्यास शिक्षण संस्थान के अध्यक्ष प्रोफेसर पीएम जोशी ने कहा कि इस समझौते में अगर शहर में महिला विद्यार्थियों के लिए टेली कोर्स सीखने का कॉलेज कैम्पस में ही एक अधिकृत केंद्र हो जाएगा। एमओयू के दौरान सस्थान च.पू. केएन व्हायस, कॉलेज सचिव सुशील व्यास, कॉलेज प्राचार्य प्रोफेसर मनोमना उपाध्याय, संस्थान कोषाध्यक्ष राधाकृष्ण एवं संस्थान के सदस्य सीए मधुका व्यास और संस्थान निदेशक भी उपस्थित रहे।

# एम.डी.एम. में मरीज को घुटने के दर्द से मिली राहत

**जोधपुर**, (मार्च) । मधुरादास माथुर अस्पताल के अस्थि रोगविभाग की ओर से पहली बार यूनिर्कंडाइलर नी रिप्लेसमेंट सर्जरी सफलतापूर्वक की गई। यह सर्जरी आधुनिक तकनीक की उपयोग करते हुए की गई,जिससे मरीज को कम समय में राहत मिल सकेगी।

अस्थिरोग विभाग के विभागाध्यक्ष डॉ. अरुण वैश्य ने बताया कि एक मरीज घुटने में दर्द की समस्या लेकर अस्पताल आया था। जांच के दौरान पाया गया कि घुटने के जोड़ के तीन हिस्सों में से केवल एक हिस्सा (मॉडियल टिबियल-फेमोरल भाग) में आर्थराइटिस था, जबकि बाकी दो हिस्से सामान्य स्थिति में थे। मरीज की कम

## बच्चों ने प्रतिभा का किया प्रदर्शन

**जालोर**, (कासं) । राजस्थान दिवस समारोह 2026 के उपलक्ष्य में आयोजित कार्यक्रमों की श्रृंखला में विद्यार्थियों में राजस्थान के इतिहास, संस्कृति, भूगोल एवं विरासत के प्रति जागरूकता एवं रूचि विकसित करने के उद्देश्य में मंगलवार को "राजस्थान को जानें" विषय पर एक रोचक एवं ज्ञानवर्धक क्विज प्रतियोगिता का आयोजन किया गया। विद्यार्थियों ने पूरे उत्साह के साथ बढ़-चढ़कर भाग लिया। क्विज प्रतियोगिता में बी यूए पीएम श्री विद्यालय जालोर के महेंद्र कुमार पुत्र मुनाराम, नरेश कुमार पुत्र अर्जुन राम एवं मोहित कुमार पुत्र ललित कुमार बिजेरा ने भी क्विज का संचालन एसीबीआई जालोरा डॉ. रमेश खोखाल, बोर्ड स्कूलर व्याख्याता श्रियंका शर्मा, टाइटम कीपर व्याख्याता खीरराज द्वारा किया गया।

करना वर्जित रहेगा। मंदिर में दर्शन के लिए आने वाले दर्शनार्थियों में पुरुषों के लिए बसंत सागर पर महामूर्त्युंजय मूर्ति वाले मार्ग पर व महिलाओं के लिए पट्टे पर अलग से व्यवस्था की गई हो नारियल बडा करने के लिए पुरुषों के लिए बसंत सागर के पास व महिलाओं के लिए पट्टे पर ही व्यवस्था की गई है। दर्शनार्थियों से अनुरोध किया गया है कि वह पानी वाले नारियल के स्थान पर गोटे वाले प्रसाद लेकर आए ताकि किसी प्रकार की असुविधा न हो। चामुंडा मंदिर में दर्शन करने प्रवेश के लिए जयपोल व फतेह पोल के द्वार प्रातः 7:00 बजे खोल दिए जायेंगे व यह व्यवस्था सांय 5:00 बजे तक रहेगी। इसके बाद प्रवेश नहीं होगा।

दर्शन के लिए शराब पीकर आने व शराब साथ ले जाना पूर्णतया मना रहेगा। पॉलिथीन में प्रसाद लाने पर प्रतिबंध रहेगा। कैरी बैग ( हैंगिंग बैग व थैले ) साथ में लाने का अनुरोध रहेगा। सुरक्षा व्यवस्था के लिए जगह-जगह सीसीटीवी कैमरे लगाए गए हैं, इसके साथ ही कंट्रोल रूम की स्थापना की रहेगी। पब्लिक एड्रेस सिस्टम की व्यवस्था भी की गई है। दर्शनार्थियों के पीने के पानी की व्यवस्था जगह-जगह की गई है, बिजली की आपूर्ति सुचारु बनाए रखने के लिए जनरेटर की व्यवस्था भी 24 घंटे रहेगी। डिस्काम कर्मियों की भी इ्यूटी रहेगी। दुर्ग के सुरक्षकर्मों भी अलग से जगह-जगह इ्यूटी देंगे व पुलिस की पुखा व्यवस्था रहेगी।

## इबादतगाह पर हुई रोशनी

**पाली**, (नि.सं.)।पाली मुस्लिम समाज ने जितेवर में रमजान उल मुबारक महीने के आखरी अशरे की इबादत की महत्वपूर्ण 5 रातो में से एक रात 27 वी रात मुस्लिम समाज ने बड़े ही अक़ीदत और एहतराम से सोमवार को मनाई।

मुस्लिम मोहल्ले इबादत की इस रात को रोशनी से जगमगर रहे। पाली जिला मुस्लिम समाज के प्रवक्ता शकील अहमद नागौरी ने पाली को मस्जिदों में कई कार्यक्रम हुए। नात खजानी, तकरीर तिलावते कुरान करके मोमिनो ने इबादत की। घरों में महिलाओं द्वारा मिलादत मनात खजानी कुरान पढ नफिल नमाज अदा कर इबादत की गई।

बुलबुले राजस्थान मोहम्मद शरीफ रिजवी, की कयादत में मोहम्मद फ़िरोज हशमती, मोहम्मद फ़िरोज अशरफ़ी, मोहम्मद तौसीफ रजा , हाफिज मोहम्मद जावेद, रमजान के जो एत, व् मोहम्मद रमजान जियाई, ने बेहतरीन अंदाज में नातिया कलाम पेश किए।

# आत्मनिर्भरता, कौशल व नवाचार का संदेश दिया

सरकार युवाओं को कौशल, नवाचार और आत्मनिर्भरता की दिशा में सशक्त बनाने के लिए प्रतिबद्ध है। उनका लक्ष्य 'विकसित राजस्थान-2047' के संकल्प को साकार करना है, जिसमें युवा शक्ति की केंद्रीय भूमिका होगी।

मुख्यमंत्री ने युवाओं का आह्वान करते हुए कहा कि वे पारंपरिक सोच से आगे बढ़कर नवाचार, स्टार्टअप एवं कौशल आधारित रोजगार के अवसरों को अपनाएं। उन्होंने कहा कि राज्य सरकार युवाओं को हर स्तर पर आवश्यक संसाधन, प्रशिक्षण एवं

मार्गदर्शन उपलब्ध करावा रही है। जैसलमेर विधायक छोटूरसिंह भाटी ने युवाओं का उत्साहवर्धन करते हुए राज्य सरकार की विभिन्न योजनाओं और उपलब्धियों पर प्रकाश डाला।

कलक्टर प्रतापसिंह, अतिरिक्त जिला कलक्टर परसाम सैनी, मुख्य कार्यकारी अधिकारी रश्मि रानी, अतिरिक्त मुख्य कार्यकारी अधिकारी जितेंद्रसिंह, कोषाधिकारी देवावर्सिंह, सहायक निदेशक सूचना एवं जनसंपर्क प्रवीण प्रकाश चौधन सहित विभागीय अधिकारी एवं कर्मचारी उपस्थित रहे।

अस्पताल अर्थीक्षक डॉ. विकास राजपुरोहित ने बताया कि अस्थि रोग विभाग में समय-समय पर आधुनिक तकनीकों से ऑपरेशन किए जाते हैं। यह सर्जरी राजकीय मेडिकल कॉलेज, जोधपुर में पहली बार संपन्न हुई है। डॉ. एएसएन मोंडेकल कॉलेज के प्राचार्य डॉ. बीएस जोधा ने पूरी टीम को इस उपलब्धि पर बधाई देते हुए कहा कि इस तरह की उन्नत चिकित्सा सेवाओं से क्षेत्र के मरीजों को बड़ा लाभ मिलेगा।

इस मौके पर माता को करीब 2 करोड़ से उपर 2 किलो सोने के जेवर पहनाए जाएंगे।

यह शोभायात्रा 21 मार्च को शाम 5 बजे राखी हाउस से शुरू होगी जो सिरि बाजार, पुगलपाड़ा, कर्कतूरों का चौक, नुंसिंह थड़ा।होकर जालोरबाड़ी, जालोरी गेट से निकलेगी। पुष्टिकर स्कूल, खांडा फलसा, आडा बाजार, कुम्हारिया कुआं, सर्राफा बाजार, मिर्ची बाजार, सिटी पुलिस थाना, कटला बाजार होते हुए घंटाघर प्रांगण जाएंगे।

कार्यक्रम को लेकर महिलाओं में भारी उत्साह छाया हुआ है।

इस शोभायात्रा में राजस्थान शिक्षक संघ (राष्ट्रीय) के कार्यकर्ता अतिम पंक्ति में शामिल रहेंगे। महिला शिक्षिकाएं एवं मातृशक्ति केसरिया साड़ी तथा सिर पर केसरिया साधा, जबकि शिक्षक प्रबंध सफेद धोती-कुर्ता, चोला-पायजामा, पैंट-शर्ट एवं राजस्थानी केसरिया पगड़ी सहित पारंपरिक राजस्थानी वेशभूषा धारण कर वाहन रैली में भाग लेंगे।

इसके अतिरिक्त राजस्थान शिक्षक संघ (राष्ट्रीय) द्वारा सर्किट हाउस चौराहा को दीपों, फूलों, भावा, पाताकाओं एवं शुभकामना बैनरों से सजाकर विक्रम संवत् 2083 का भव्य स्वागत किया जाएगा।

## सार-समाचार

## युवक की हत्या, खटीक समाज में रोष

**जोधपुर**, (मार्च) ।दिल्ली के उत्तम नगर क्षेत्र में गत चार मार्च को खटीक समाज के युवक तरुण बुटोलिया की हत्या के खिरोध में जोधपुर में मंगलवार को समाज के लोगों में भारी आक्रोश देखा गया। खटीक समाज के नेतृत्व में जिला कलेक्टर के माध्यम से राष्ट्रपति, प्रधानमंत्री, केंद्रीय गृहमंत्री, दिल्ली के मुख्यमंत्री एवं राज्यपाल के नाम ज्ञापन सौंपकर न्याय की मांग की गई। पार्षद अशोक खत्री ने बताया कि 26 वर्षीय तरुण बुटोलिया, जो उत्तम नगर की जेजे कॉलोनी का निवासी था, की कुछ असमाजिक तत्वों द्वारा निर्मम हत्या कर दी गई। इस घटना के बाद से पीड़ित परिवार सहित पूरे समाज में असुरक्षा की भावना और रोष व्याप्त है। ज्ञापन में मांग की गई कि मामले की सुनवाई फास्ट ट्रैक कोर्ट में कर जल्द न्याय सुनिश्चित किया जाए। साथ ही फरार आरोपियों की शीघ्र गिरफ्तारी, दोषियों के खिलाफ सख्त धाराओं में मामला दर्ज कर कड़ी सजा देने की भी मांग उठाई गई। समाज के प्रतिनिधियों ने पीड़ित परिवार को सुरक्षा प्रदान करने, परिवार के एक सदस्य को सरकारी नौकरी देने तथा एक करोड़ रुपए की आर्थिक सहायता देने की भी मांग की। इसके अतिरिक्त आरोपियों की अवैध संपत्ति को ख्वस्त करने की कार्रवाई करने की भी मांग रखी गई।

## रील बनाते बोलेरो पलटी, केस दर्ज

**जोधपुर**, (मार्च) । शहर के महामंदिर पुलिस थाना क्षेत्र के सब्जी मंडी जोधपुर में रात के समय में एक बोलेरो कैपर पलटी खा गई थी। जिसका वीरियो दो दिन पहले वायरल हुआ था। आर्थिक पड़ताल में पता लगा कि उसका चालक व साथी रील बनाने के चक्कर में बोलेरो को अनियंत्रित कर चला रहे थे। जोकि किसी की जान जाने का सबब बन सकता था। एएसएस ने बोलेरो कैपर चालक के खिलाफ केस दर्ज किया है। फिलहाल गाड़ी बारमटरी के प्रयास जारी है। गाड़ी को सज किया जा सकता है। दरअसल दो दिन पहले महामंदिर सब्जी मंडी परिसर में रात के समय का एक वीडियो सोशल मीडिया पर वायरल हुआ था। पता लगा कि उसका चालक रील बनाने के लिए बोलेरो को मंडी परिसर तेज साउण्ड के साथ चला रहा था। बाद में यह बोलेरो अनियंत्रित होकर पलटी खा गई थी। हालांकि घटना के समय मंडी परिसर में ज्यादा लोग नहीं थे, अन्यथा कोई दूसरा हादसा भी हो सकता था। मामला संज्ञान में आने पर अब महामंदिर थाने के एएसआई अमरगार की तरफ से बोलेरो चालक के खिलाफ केस दर्ज किया गया है।

## किसानों ने मुख्यमंत्री के नाम ज्ञापन दिया

**गुडामालानी**, (नि.सं.)। मंगलवार को किसान संघर्ष समिति के तत्वबन्धान में किसान संघ के पदाधिकारीयो ने किसानों की दलित मांगों के शीघ्र समाधान करने को लेकर उपखण्ड अधिकारी केशव कुमार मीणा को मुख्यमंत्री के नाम ज्ञापन दिया। क्षेत्र के किसानों द्वारा अपनी जांचप मांगों को लेकर 9 दिसम्बर 2025 एवं 20 जनवरी 2026 को विशाल ट्रैक्टर रैली ऐके आंदोलन किया गया था। आंदोलन के पश्चात जिला प्रशासन को किसान प्रतिनिधियों के मध्य वार्ता संपन्न हुई । जिसमें प्रशासन द्वारा निम्न मांगों पर 15 दिवस के भीतर कार्यवाही करने का लिखित आश्वासन प्रदान किया गया था । परंतु प्रशासन द्वारा दिए गए लिखित आश्वासन के बावजूद तीन माह से अधिक समय व्यतीत हो जाने पर भी उक्त मांगों पर कोई ठोस एवं संतोषजनक कार्रवाई नहीं की गई है। जिससे बाढ़मेर व बालोतरा के किसानों में भारी आक्रोश एवं निराशा व्याप्त है । ज्ञापन में आगामी 7 दिवस के भीतर ठोस कार्यवाही सुनिश्चित करवाने की मांग कि। ज्ञापन देने के दौरान प्रधान विबलराम चौहान, अरुणवीर नेता तखाराम चौधरी, किसान नेता हरदराम चौधरी, कृष्ण कुमार चौधरी सहित अन्य गावों के किसान उपस्थित रहे।

## दो दिवसीय मंडलनाथ मेले का समापन

**जोधपुर**, (मार्च) । पालडी गांव स्थित पुष्करणा ब्राह्मण समाज के आराध्य मंडलनाथ महादेव के दो दिवसीय मेले के आज दूसरे दिन भी श्रद्धालुओं की भीड़ रही। सोमवार रात को शुरू हुई भजन संध्या आज सुबह तक जारी रही। मेले के दूसरे दिन आज प्रसादी का आयोजन किया गया। इसके साथ ही दो दिवसीय मेले का समापन हो गया। मंदिर ट्रस्ट के सचिव प्रेम कुमार जोशी ने बताया कि मेले के दूसरे दिन भी दर्शन के लिए श्रद्धालुओं का आयोजन किया गया। सुबह से मंदिर में आने के लिए श्रद्धालुओं का तांता लगना शुरू हो गया। सुबह महाभारती के बाद श्रद्धालुओं के लिए महाप्रसादी का आयोजन किया गया। निज मंदिर को ऋतु पुष्पां से सजाने के साथ ही पूरे मेला परिसर में रंगीन रोशनी की गई। इससे पहले सोमवार को भजन संध्या में कलाकारों ने भगवान मंडलनाथ सहित धार्मिक भजनों की प्रस्तुतियां दीं। ट्रस्ट के अध्यक्ष मंडल दत्त पुरोहित ने बताया कि भजन संध्या को दौरा आज सुबह तक जारी रहा। यहां रातभर शिव के भजनों और जयकारों की गूंज रही। इस अवसर पर शहर के अनिल महिबे के भजनों और जयकांठी, दीपक जोशी सहित कई भजन कलाकारों ने प्रस्तुतियां दीं।

## सीवरेज की समस्या, जाम लगाया

**पाली**, (नि.सं.)। सीवरेज को लेकर रेलवे स्टेशन भटवाडा मोहल्ले में अंडर ब्रिज के पास महिलाओं ने आक्रोशित होकर जाम लगाया। महिलाओं का कहना है कि पूरे मोहल्ले में सीरीज की समस्या बरकरार है। बच्चे बीमार हो रहे हैं। स्थानीय पार्षद कोई सुनवाई नहीं कर रहा। बार-बार कहने के बावजूद भी अनसुनी कर देते हैं। मौके पर औद्योगिक थाना पुलिस ने समझाइश की, तब जाकर महिलाओं ने जाम हटाया और कहा कि जल्द से जल्द इस समस्या का समाधान कर देंगे। महिलाओं ने कहा कि घर-घर में बच्चे बीमार हो रहे हैं। पार्षद कोई खेर खबर नहीं ले रहे, चुनाव तो अभी होने हैं, लेकिन पूर्व पार्षद तो कर सकते हैं। उन्होंने कहा कि सीवरेज की समस्या को लेकर मोहल्ले में कई बार कंप्लेंट लिखवा दी, परंतु कोई ध्यान नहीं दे रहा। दो-दो नेता रह रहे हैं फिर भी मजबूरन सड़कों पर उतरना पड़ रहा है। दो दिन में अगर समस्या का समाधान नहीं हुआ तो आंदोलन तेज कर दिया जाएगा। पूर्व पार्षद श्याम बंजारा सहित कई जने मौजूद थे।

**विदेशी महिलाएं ठहराईं, तीन गिरफ्तार**
**जोधपुर**, (मार्च) । शहर के शिकारगढ़ स्थित मिनी मार्केट में गत दिनों पुलिस ने रेड देकर स्या सेंटर पर कारवाई कर विदेशी अधिनियम का केस बनाया था। स्या सेंटर थाईलैण्ड की चार महिलाएं ठहरी हुई थीं। सीआईडी जोधपुर जोन के निरीक्षक की तरफ से केस दर्ज करया गया था। पुलिस ने आर्थिक पड़ताल में तीन संचालकों को पकड़ा है। जिनसे पूछताछ जारी है। एयरपोर्ट थाना पुलिस ने प्रकरण से जुड़े तीन आरोपियों स्वास्तिक सैलून स्या सेंटर के मो. समीर, रेस्टोरेंट के सोहेल हद्दीन उर्फ बनी उर्फ बुम उर्फ साहिल और सेनापति भवन रतानाडा क्षेत्र में रहने वाले आनंद पारिक की अब विदेशी अधिनियम के तहत गिरफ्तार किया गया है। बता दें कि तन दिनों स्वास्तिक सैलून स्या सेंटर में थाईलैण्ड की चार महिलाएं मिली थी। उनके यहां ठहरने का वैध लाइसेंस भी नहीं था। सीआईडी जोधपुर जोन के निरीक्षक मोहनदास ने विदेशी अधिनियम में केस दर्ज कराया था।

## फैक्ट्री में लगी आग फायर ब्रिगेड ने बुझाई

**पाली**, (नि.सं.)।शहर के इंडस्ट्रीज एरिया सेक्टर 2 में आनं एक फैक्ट्री में आग लग गई, फैक्ट्री की फर्म टेक्स मशीन में अचानक आग लगने से फैक्ट्री में अपरा तफरी मच गई। सूचना मिलने पर दो फायर ब्रिगेड मौके पर पहुंची और 1 घंटे में आग पर काबू पा लिया। औद्योगिक क्षेत्र में आईटीआई रोड स्थित गोगड़ फैब्रिक फैक्ट्री में मंगलवार दोपहर फार्मा टेक्स मशीनों में अचानक आग लग गई। सूचना पर फायर ब्रिगेड की दो गाडियां मौके पर पहुंची। 1 घंटे की मस्कट के बाद आग पर काबू पाया। फैक्ट्री में मौजूद मजूदूरों ने आग बुझाने का प्रयास किया। आग से नुकसान का आंकलन किया जा रहा है। इस मौके पर अग्निशमन के कर्मचारी रामलाल गहलोट, कमल किशोर, पारस गहलोट राहुल, योगेंद्र, रेखा, सुमेर महेंद्र दिनेश, लक्ष्मी सारिका, का सहयोग रहा।

## जिला स्तरीय वि्वज प्रतियोगिता हुई

**पाली**,(नि.सं.)। राजस्थान दिवस 2026 के उपलक्ष्य में जिला कलेक्टर एल.एन. मंत्री के निर्देशानुसार राजस्थान को जाने जिला स्तरीय वि्वज प्रतियोगिता का आयोजन मंगलवार को सेंट्रल एकेडमी गया गांव पाली में किया गया। जिला कलेक्टर एल.एन. मंत्री ने वीडियो कॉन्फ्रेंसिंग से प्रतिभागियों को शुभकामनाएं एवं आशीर्वाद प्रदान किया। प्रतियोगिता का शुभारंभ अतिरिक्त जिला कलेक्टर (सौलिंग) श्रीमती ओम प्रभा, अतिरिक्त जिला शिक्षा अधिकारी प्रवीण जांगिड़, सोहनलाल भाटी एवं सेंट्रल एकेडमी की प्रिंसिपल श्रीमती चेतन वर्मा के सान्न्ध्य में किया गया। प्रतियोगिता में सुमेर पार्लकी की टीम (बनवी देवरा, नरेंद्र सिंह, जागृत कुमारी) ने प्रथम स्थान प्राप्त किया। देसुरी क्विक की टीम (अश्वि मोबारक, भारती चौधरी, हिनिसा) द्वितीय स्थान पर रही, जबकि रोहट ब्लॉक की टीम (कशिष टेलर, टिकल टेलर, रितिक) ने तृतीय स्थान प्राप्त किया।